

7.1 සමාජ විද්‍යා පරෝෂණයක් සැලසුම් කිරීම

සමාජවිද්‍යා පරෝෂණයක් සැලසුම් කිරීමය නුව්ද්‍යාත්මක ක්‍රම අනුගමනය කරමින් නව ගැටළුවකට පිළිතුරු සෙවීම යි. අප ඒවත් වන මෙම සමාජයේ විවිධ සමාජ, සංස්කෘතික, දේශපාලනික, ආර්ථික ප්‍රශ්න ඇතේ. උදාහරණ ලෙස සමාජයේ බාල අපරාධ වැඩි වීමට හේතුව ක්‍රමක් ද? බිඳුණු පවුල එයට හේතු වන්නේ ද? දික් කසාද වන්නේ ඇයි? වෙළඳ ද්‍රව්‍ය විකිණීම උදෙසා ජන මාධ්‍ය මගින් කෙරෙන ප්‍රචාර සාර්ථක ද? යනා දී ප්‍රශ්නවලට විද්‍යාත්මක පිළිතුරු සෙවීම ගවේෂණාත්මක අධ්‍යයනයක දී සිදුවේ. මේ ආකාරයේ සමාජ ප්‍රශ්නවලට පිළිතුරු සෙවීමෙන් විශාල ප්‍රයෝගනයක් ලැබේ. එය සමාජයේ දියුණුවට ප්‍රධාන මාර්ගය යි. රුහුණ හෝ යම් සමාජ සංස්ථාවකට යම් නීතියක් හෝ නීති පද්ධතියක් ක්‍රියාත්මක කිරීමට අවශ්‍ය වූ විට එය ක්‍රියාවේ යෙද්වීමට පෙර සමාජයේ ඇතිවන ප්‍රතික්‍රියා ගැන කළින් කරන පරෝෂණයකින් හෙළිදරව් කර ගත හැකි ය. එමෙන් ම එය ක්‍රියාත්මක වූවාට පසු නැවත ද එහි ප්‍රතිඵල හා සමාජය ප්‍රතික්‍රියා පරෝෂණ තුළින් දැන ගැනීමට ඉඩක් ලැබේ.

පරෝෂණයක් සිදු කරන්නේ යම් ප්‍රශ්නයක් පිළිබඳ බුද්ධිමය ක්‍රතුහලයකින් පෙළෙන විට ය. මෙම බුද්ධිමය ක්‍රතුහලය නිසා ප්‍රශ්නයට පිළිතුරු සෙවීමට පෙළෙහියි. මෙහි ප්‍රතිඵල අපට ප්‍රායෝගික ඒවිතයට යොදා ගැනීම ප්‍රයෝගනවත් වේ. ඒ අනුව පරෝෂණයක ප්‍රතිඵල ප්‍රයෝගනයට ගතහැකි ආකාරය අපට දෙයාකාරයකින් දැක්විය හැකි ය.

01. බුද්ධිමය වශයෙන්

02. ව්‍යවහාරත්මක වශයෙන්

මෙසේ පරෝෂකයන්ගේ ප්‍රයෝගන ලබා ගන්නා අපට එය ප්‍රධාන කොටස් ක්‍රතුහලයකට වර්ග කර දැක්විය හැකි ය. එනම්,

- එතිහාසික ගවේෂණය - Historical Research
- විස්තරාත්මක ගවේෂණය - Descriptive Research
- අත්හදා බැලීමේ ගවේෂණය - Experimental Research

මෙයින් පළමු වැන්නෙන් අතිතයේ සිදුවූ දෙයක් ද (what was), දෙවැන්නෙන් වර්තමානයේ සිදුවන දේ පිළිබඳ ව ද (what is) තෙවැන්නෙන් අනාගතයේ සිදුවන දේ පිළිබඳ ව ද (what will be) අවධාරණය කෙරේ.

පරයේෂණ හෝ ගවේෂණ සමාජයේ ඉදිරි පැවැත්ම සඳහා අවශ්‍යය. සාමාජීය ලෙස පිළිගත් බොහෝ සාම්ප්‍රදයික කරුණු සමාජයන්හි පවතී. මේවා අපට හේතු සාධක රහිත ව සත්‍යයයි හෝ අසත්‍යයයි හෝ බැහැර කළ තොහැකි ය. උදාහරණයක් ලෙස අපේ සාම්ප්‍රදයික පිළිගැනීම් සම්දායක් ඇත. ඉන් එකක් නම් සුරයෝද්‍යමනය පිළිබඳ අතිත පිළිගැනීමයි. එහෙත් සිදුවන්නේ එයම ද? තුතන විද්‍යාත්මක පරික්ෂණයන් ගෙන් සොයා ගෙන ඇති පරිදි නම් පාලිවිය, වන්ද්‍යා, බුද වැනි ගහ වස්තුන් තමා වටේ ද කැරකි සුරයා වටේ යන බවයි. මේ අනුව අපට පෙනීයන්නේ අප සම්ප්‍රදයික ව මෙතෙක් පිළිගත් මතයන්ගේ සත්‍ය අසත්‍ය පරයේෂණ හෝ ගවේෂණ ඇසුරින් හෙළි කර ගත හැකි බව යි.

යම සැලැස්මකට පූර්වාංගම වන්නේ අරමුණ ය. එහෙත් අරමුණ තිබුණු පමණින් ම සැලැස්මක් ක්‍රියාත්මක කළ තොහැකි ය. අපට අවශ්‍ය සම්පත් පිළිබඳ ව ද අවධානය යොමු කිරීම අවශ්‍ය ය. එහෙත් අරමුණු, සම්පත් හා සැලැස්ම තිබු පමණින් ම එය ක්‍රියාත්මක කළ හැකි ද? ඒ පිළිබඳ ව ඇති යම් යම් සීමා කෙරෙහි ද අවධානය යොමු කළ යුතු ය. වර්තමානයේ දී ද අදාළ පරිසරය පිළිබඳ අවධානයෙන් තොර ව ඇතු දුෂ්කර ප්‍රදේශයන්හි සංවර්ධන ව්‍යාපෘති ක්‍රියාත්මක කිරීමට සැලසුම් සම්පාදනය කරයි. මෙහි දී එයට අවශ්‍ය සම්පත් පදනම් සීමාවන් සහ මානව ආකල්ප පිළිබඳ අවබෝධයකින් තොර ව සැලසුම් සකස් කිරීමෙන් එම ව්‍යාපෘතය අසාර්ථක වීමට ද හැකි ය. විශේෂයෙන් ම ඒ ඒ ප්‍රදේශානුගත මානව ආකල්ප ගැන දැන සිටීම ඉතාමත් වැදගත් වේ. එම ආකල්පවලට පටහැනී යමක් හඳුන්වා දීමේ දී එය ප්‍රතික්ෂේප වන ආකාරය නිරතුරු ව අපට දැකිය හැකි ය. සැලසුමක ප්‍රධාන වශයෙන් කොටස් 02 කි. එනම්,

- | | | |
|----------------------|---|-------------------|
| 01. සාමාන්‍ය සැලසුම | - | General Planing |
| 02. උපක්‍රමික සැලසුම | - | Strategic Planing |

යම පරයේෂණයක් සැලසුමකින් තොර ව ක්‍රියාත්මක කිරීම සාර්ථක වේ යැයි සිතිමත් අපහසු ය. අප යම් නිශ්චිත පරමාර්ථ ඔස්සේ සැලසුමක් කිරීමේ දී එය සාර්ථක කර ගැනීම සඳහා පාරිසරික විශ්ලේෂණය පිළිබඳ මනා වැටහිමක් ද අවශ්‍ය ය. එය තොමැති ව්‍යවහාර් සැලසුමේ ප්‍රතිඵල හින වී යයි. අපි උදාහරණයක් ලෙස පන්සල සංවර්ධනය කිරීමෙලා අපේ සැලසුම් ක්‍රියාත්මක කිරීමේ දී බාහිර සහ අනුත්තරික සාධක පිළිබඳ ව දැඩි අවධානයක් යොමු කිරීම අවශ්‍ය වේ. අනුත්තර සාධකවල දී අවධානය යොමු කිරීමට

අවශ්‍ය කරන සැලැස්මට ඇති බාධාවන් පිළිබඳවත් සේවක ප්‍රමාණය, ඔවුන් වැඩ කරන කාල සීමාව, ඉඩ අවකාශය, ඔවුන්ගේ මානසික හා කායික තත්ත්වයන්, නිෂ්පාදන ප්‍රමාණයන් පිළිබඳ අවධානයත්, බාහිර සාධක ලෙස සමාජ, සංස්කෘතික, දේශපාලනික, ආර්ථික තත්ත්වයන්, හැකියා සාධක (එය ක්‍රියාත්මක කිරීමට ඇති හැකියාව), එය ක්‍රියාත්මක කිරීමට ඇති නොහැකිකම් හා එහි අතර ඇති පරතරය පිළිබඳ ව මතා දැනුමක් ද අවශ්‍ය වේ. මෙම දැනුම ඉඩේ ම අපට ලබා ගැනීම අපහසු ය. ඒ පිළිබඳ ව පූර්ව පර්යේෂණයකින් ලබාගත් දත්ත අනුසාරයෙන් සැලැස්ම සම්පාදනය හෝ ඉදිරිපත් කිරීම සිදු කරන්නේ නම් එහි දී අප බලාපොරොත්තු වන ප්‍රතිඵල ප්‍රාග්ධන ප්‍රාග්ධන හැකියාව ඇති බව පෙනේ.

මේ තුළින් හැගෙන්නේ සැලැස්මක් ක්‍රියාත්මක කිරීමේ දී අවශ්‍ය වන පූර්ව දැනුම පර්යේෂණයක් තුළින් ලබාගත හැකි බව නොවේ ද?

තවද පර්යේෂණ පිළිබඳ වැදගත්කම අවධාරණය කිරීමේ දී හෙතික සම්පත් හා සමාජ සම්පත් තුළත අවශ්‍යතාවලට අනුව හාවිත කිරීමේ යෝග්‍යතාව හෝ අයෝග්‍යතාව පිළිබඳ පර්යේෂණාත්මක තහවුරු කිරීමක් ලබා ගත හැකි ය. උදාහරණයක් ලෙස වර්තමාන ලෝකයේ වානිජ පදනම්න් ආහාර කළුත්බා ගැනීම සඳහා නොයෙකුත් උපකුම යොදා ගනීමින් සෞඛ්‍ය සංරක්ෂණ විධිවලට පටහැනි අයුරින් ආහාර නිෂ්පාදනය දැකිය හැකි ය. එම නිසා ආහාර වර්ගවල හෙතික නිෂ්පාදන ක්‍රියාවලිය පිළිබඳ කෙරෙන පූඩ්ල් පර්යේෂණයක් තුළින් සමාජයට සිදුවිය හැකි අභිතකර බලපෑම්වලින් ආරක්ෂා කර ගත හැකිවන්නේ ය.

සමාජය පිළිබඳ පර්යේෂණාත්මක දැනුම් කෙරුණයෙන් අතිතයේ සිට වර්තමානය දක්වා නිරික්ෂණය කර ගෙන ඒ මේ දී සාමාජිය සාරධිතමවල පිරිසීමන්, මිනිසුන්ගේ යාන්ත්‍රිකරණයන්, සපුරාගත නොහැකි අපේක්ෂාවන් පසුපස ගමන් කිරීමත් අපට දැකිය හැකි ය. මේ පිළිබඳ ව ජනමාධ්‍ය තුළින් විශාල බලපෑමක් කරන බව පෙනේ. ජනමාධ්‍ය අතර රුපවාහිනිය මේ පිළිබඳ විශේෂ ය. සමාජය පිළිබඳ ව කෙරෙන පූඩ්ල් පර්යේෂණයක දී විශේෂයෙන් රුපවාහිනිය වෙළඳ දැන්වීම හා නොයෙකුත් වැඩසටහන් මගින් සමාජය වෙනතකට යොමු කරන බව පෙනේ. විශේෂයෙන් ඇතැම් රුපවාහිනි වෙළඳ දැන්වීම පහත් පෙළේ සංස්කෘතික ලක්ෂණ උද්දීපනය කරයි.

තවදුරටත් මේ පිළිබඳ ව සලකා බලන විට අපට මෙස් ද පෙන්වා දිය හැකි ය. එනම් එලදායී ව්‍යාපෘතියක් සම්පාදනය කිරීමෙහිලා

පරයේෂණ පැවැත්වීම ඉතා වැදගත් බවයි. උදාහරණයක් ලෙස කටුනායක නිදහස් වෙළඳ කලාපය ගත හැකි ය. එහි දී එම ප්‍රදේශයට කොපමණ ජන සංඛ්‍යාවක් ඔරෝත්තු දෙන්නේද? එම්මිනිස්බලයලබාගන්නේකුමන ආයතනද? කොහොන් ද? එය එම ප්‍රදේශයේ ජනතාවට කොතෙක් දුරට බලපාන්නේද? ඔවුන්ගේ ආරක්ෂාව, ආහාර සහ වර්යා රටාවන් කෙබඳ වේ ද? තැවත මුත් ගමට ගිය පසු එහි දී ඇති වන සමාජානුයෝජනයේ දී බාල පරපුරෙහි අනාගතය කෙබඳ වේද යන ප්‍රශ්නවලට පිළිතුරු පරයේෂණයකින් ම අප විසින් සෞයා ගත යුතු ය. පරයේෂණයකින් තොර ව එම ප්‍රදේශයේ ජනතාවට ඔරෝත්තු නොදෙන අයුරින් මෙම රැකියා අවස්ථා උදාකර දෙන්නේ නම් එහි දී හිතකර ප්‍රතිඵලවලට වඩා අහිතකර ප්‍රතිඵල ලැබෙන බව අපට පෙනේ.

සංචාරක ව්‍යාපාරය ද කුමානුකුල පරයේෂණයකින් හා සැලැස්මකින් තොර ව සිදුවන නිසා එහි හයානක ප්‍රතිඵල අප දැනටමත් ලබා ඇත්තෙමු.

පරයේෂණයක ඇති වැදගත්කම මෙන් ම අවශ්‍යතාව ද අපට මෙසේ කෙටියෙන් දැක්විය හැකි ය. එනම්,

- මෙතෙක් සිදු කරන ලද පරයේෂණවලට හසු නොවූ අංශ පිළිබඳ ව අවධානය යොමු කිරීම සඳහා
- මානව වර්යාව පිළිබඳ පවත්නා රටාව තේරුම ගැනීම සඳහා
- තුතන වින්තනය පිළිබඳ කරුණු තාරකික කිරීම සඳහා
- සමාජ ව්‍යුහය අවබෝධ කර ගැනීම සඳහා
- නිෂ්පාදනයක් හඳුන්වා දීමේ දී එයට ලැබෙන මහජන ප්‍රතිචාර පිළිබඳ අවබෝධය ඇති කර ගැනීම සඳහා
- ජාතික සංවර්ධනය අරහයා ප්‍රතිපත්ති සම්පාදනය සඳහා
- රාජ්‍ය ප්‍රතිපත්ති සම්පාදනය සඳහා
- එතිහාසික තොරතුරු පිළිබඳ කරුණු සෞයා බැලීම සඳහා
- මිනැම ශේෂුයක අපේක්ෂිත හා පවත්නා තත්ත්වය අතර පරතරය හඳුනා ගැනීම සඳහා

මෙම අවශ්‍යතාවන් සපුරා ගැනීම සඳහා පරයේෂණයක් සැලසුම් කිරීමේදී අනුගමනය කළ යුතු මූලික අදියර කිහිපයක් හඳුනාගත හැකි ය.

01. මූලික අධ්‍යයනය / හැදැරීම
02. ගැටුව/අධ්‍යයන අවශ්‍යතාව හඳුනා ගැනීම
03. කළේපිත/අහුපගමන ගොඩනැගීම
04. කළේපිත පරීක්ෂාව
05. කළේපිත පිළිගැනීම හෝ බැහැර කිරීම
06. වාර්තාකරණය

මෙම එක් එක් පියවරක් තවදුරටත් සුවිශේෂී ව ක්‍රියාකාරකම්වලට වෙන් කර ගත හැකි වේ. ගුද්ධ විද්‍යාවන්හි දී මෙන් නොව සමාජීය විද්‍යාවන්හි දී පර්යේෂණාගාරය වනුයේ සමාජය සි. අනෙක් පසින් පර්යේෂකයා ද සමාජයේ සාමාජිකයෙකු වේ. මේ තිසා ගුද්ධ විද්‍යාවන්ට වඩා පර්යේෂකයාගේ සිතුවිලි, ආක්ලේප ආදිය සමාජ විද්‍යා පර්යේෂණ ක්‍රියාවලියට බලපෑම් එල්ල කිරීමට පූඩ්ල් ඉඩකඩක් පවතී. එමෙන් ම සමාජ විද්‍යා පර්යේෂණවල දී සහභාගිකයන් ද්‍රව්‍ය නොව මිනිසුන් වීම තිසා රස් කරන තොරතුරු කෘතිම ව ජනනය කළ දෙයක් වීමේ සම්භාවිතාව ද සැලකිල්ලට ගත යුතු ය. එබැවින් ගුද්ධ විද්‍යාවන්හි දී මෙන් නොව සමාජ විද්‍යා පර්යේෂණ සැලසුම් කිරීම අතිශය දුෂ්කර කටයුත්තක් බව පැහැදිලි වේ.

7.2 මූලාගු හාවිතය

පරයේෂකයාට අවැසි තොරතුරු රස් කර ගැනීම සඳහා හාවිත කෙරෙන ලිපි ලේඛන, ග්‍රන්ථ, පුද්ගල අදහස්, ද්‍රව්‍ය, නිර්මිත, පුරාකෘත හෝ වෙනත් එවැනි ඕනෑම දෙයක් මූලාගු ලෙස හැඳින්විය හැකි ය. මූලාගු කාණ්ඩ දෙකකට වෙන්කළ හැකි ය.

1. ලිඛිත මූලාගු

2. අලිඛිත මූලාගු

විවිධ සමාජ විද්‍යා පරයේෂණ සඳහා මෙම මූලාගු කාණ්ඩ දෙක ම ඒකාකාර ව වැදගත් විය හැකි ය. ලිඛිත යනු ලියන ලද යන්න යි. මෙහි දී අක්ෂර පමණක් නොව යම් යම් සංකේත මගින් හැඳිම් ඉදිරිපත් කර ඇත්තම් එවා ද ලිඛිත ගණයට වැට්ටේ. මෙවා අපට ප්‍රධාන වශයෙන් ආකාර කිහිපයකින් දැක්විය හැකි ය. එනම්,

- සෙල්ලිපි, සන්නස් ආදී මූලාගු
- විතු කළා, ප්‍රතිමා ආදී මූලාගු
- සාහිත්‍ය මූලාගු (ගෙද්‍ර, පද්‍ර)
- දේශාවන හා වාරිකා සටහන්
- ලියුම්, සංදේශ, වරිත කතා
- විවිධ මුද්‍රා ප්‍රකාශන

ඡාතික ලේඛනාරකුක දෙපාර්තමේන්තුව, විදේශීය ආයතන මගින් මේ රටේ පවත්වා ගෙන යන පුස්තකාල හා ගොවී කටයුතු පරයේෂණ හා පුහුණු කිරීමේ ආයතනයේ පුස්තකාලය වැනි ආයතනවල පවතින ග්‍රන්ථ හා ප්‍රකාශන, පරයේෂණ වාර්තා ලිඛිත මූලාගු ලෙස පරිඹිලනය කිරීමට පුළුවන. එමෙන් ම විවිධ මාත්‍රකා යටතේ නිර්මාණය කර ඇති උපාධි නිබන්ධනයන් ද මේ ගණයට ඇතුළත් වේ. කාලගුණ විද්‍යා දෙපාර්තමේන්තුව සතුව පවතින උෂ්ණත්ව, වර්ෂාපතනය, ආර්ද්‍රතාව, පිබනය වැනි දත්ත, මැනුම් දෙපාර්තමේන්තුව මගින් ප්‍රකාශිත භුම් පරිභේග දත්ත හා සිතියම්, විවිධ පරිමාණවලින් යුත්ත සිතියම්, භු විද්‍යා සිතියම් ද ගුවන් ජායාරුප, භුගෝල විද්‍යා තොරතුරු පද්ධතිය ඇසුරින් නිර්මිත සිතියම් ද මේ සඳහා තව දුරටත් යොදාගත හැකි ය.

පරයේෂණයක් යනු පුළුල් විෂය ධාරාවක් අඩංගු කෙළුවයකි. ඒ නිසා පරයේෂණයක නිරත වීමට පෙර ඒ හා බැඳුණු මූලාගු පිළිබඳ ව පුළුල් දැනුමක් ලබා ගැනීම අපේක්ෂා කෙරේ. මෙහි දී ලිඛිත මූලාගු පරිඹිලනය කිරීම

වඩා වැදගත් වන අතර එය පර්යේෂණයේ අගය ද වැඩි කරයි. ලංකාවේ යාවකයන්ගේ ශිසු වර්ධනයක් ඇති වන්නේ ඇයි ද යන්න පිළිබඳ අවධානය යොමු කිරීමේ දී ඒ පිළිබඳ ව ලිඛිත මූලාගු සොයා යාමට සිදුවේ. විශේෂයෙන් ම මෙහි දී **මහාචාර්ය නන්දසේන රත්නපාල මහතා විසින් රචිත, "The Beggar in Sri Lanka"** යන ග්‍රන්ථය පිළිබඳවත් ඒ හා බැඳුණු ලිඛිත පුවත්, සගරා ලිපි ලේඛන ආදියත් පිළිබඳ ව අවධානය යොමු කිරීමට සිදුවේ. එමෙන් ම අතිත සංඛ්‍යා ලේඛන සහ වර්තමාන සංඛ්‍යා ලේඛන දෙස සංසන්දිතාත්මක විමර්ශනයක් අවශ්‍ය වේ.

අපට ලැබෙන මූලාගු අතර සංස්කෘතික සංදර්ජන ද ප්‍රධාන තැනක් ගනී. එයින් එකකි නුවර පෙරහැර. එහි පත්තේරු තැවුම් හා හේවිසි කණ්ඩායම් පිළිබඳ පර්යේෂණයක නියැලෙන විට ඔවුන් උඩු කය නොවසන්නේ මන්ද? ඔවුනට පෙරහැරේ කුමන ස්ථානයක් හිමි වන්නේ ද? යන්න පිළිබඳ අවධානය වැදගත් ය. මෙම කරුණු අනාවරණය කර ගැනීමේ දී ප්‍රාථමික හා ද්විතීයික මූලාගුවල සරණ සොයා යා යුතු ය. ප්‍රාථමික මූලාගු යනු අදාළ මූල් තිරේමිතය යි. ද්විතීයික මූලාගු යනු ප්‍රාථමික මූලාගු අධ්‍යයනය කිරීමෙන් අනතුරුව වෙනත් අයෙකු විසින් ඒ පිළිබඳ ව කරන ලද ප්‍රතිතිරෝණයන් වේ. උදාහරණයක් ලෙස, තමන් විසින් ම ප්‍රශ්නෙකාල පොත් කියවා බැලීම, ප්‍රාථමික මූලාගු පරිහරණයක් වන අතර අදාළ ප්‍රශ්නෙකාල පොත් පිළිබඳ ව වෙනත් පර්යේෂකයෙකු කර ඇති පර්යේෂණයක තොරතුරු ලබාගැනීම ද්විතීයික මූලාගු පරිහරණයකි.

මෙසේ අප මූලාගු හාවිත කරන්නේ නම් ඒ අදාළ විෂය ක්ෂේත්‍රය පිළිබඳ ව ප්‍රාථමික දැනුමක් ලබාගත හැකි ය. පර්යේෂණයට ලක් තොවු හිදුස් පිළිබඳ ව හා අනවශ්‍ය කරුණු ඇතුළු වීම හා මගහැරීයාම එමගින් සිදු වේ. අප යම් පර්යේෂණයක් කරන්නේ නම් එයට අදාළ ගැටුවට පිළිබඳ ව අවබෝධයක් ලබාගත හැක්කේ ද මූලාගු පරිඹිලනයෙනි. එමෙන් ම කරන ලද පර්යේෂණයක් නැවතත් කිරීමෙන් එහි අගය සහ වටිනාකම අඩු වේ. එසේ නම් එය දැනගන්නේ කෙසේ ද? එම පර්යේෂණ මාත්‍යකාව අදාළ මූලාගු පරිඹිලනයේ දී කිනම් දිසානතියක් ඔස්සේ ගමන් කළ යුතු ද යි අවබෝධ වේ. එය කරන ලද පර්යේෂණයන්ගෙන් මේදී අලුත් දෙයක් පිළිබඳ ව අධ්‍යයනය කිරීමට හැකියාව ලැබේ.

එසේ ම පර්යේෂණවලදී වඩාත් වැදගත් වන මූලාගු වශයෙන් නිල වාර්තා ද පෙන්වා දිය හැකි ය. රාජ්‍ය උච්චමනාවන් හා වෙනත් උච්චමනාවන්

සදහා ඇති නිල වාර්තා රාජියකි. විශේෂයෙන් ම පාර්ලිමේන්තුවේ හැන්සාඩ් වාර්තාව මින් එකකි. එමෙන් ම දෙපාර්තමේන්තුවලින් පළ කරන නිල වාර්තා රාජියකි. දෙපාර්තමේන්තු ප්‍රධානීන්ගේ වාර්තා, ජන ලේඛන විස්තර, පොලිස් වාර්තා, රාජ්‍ය කොමිෂන් වාර්තා, උසාව් වාර්තා, මේවා අතර වැදගත් තැනක් ගනී.

තවද ලියුම් හා දිනපොත් ද ඉතා වැදගත් මූලාශ්‍රයක් වේ. අපට පුවත්පත් ලේඛනවලින් සෞයාගත නොහැකි දේවල් ලියුම් තුළින් දැනගත හැකි ය. පසුගිය කාල පරිවෙශ්දය තුළ සිදුවුණු යම් යම් දේ පිළිබඳ ව අපේ අවබෝධය පුළුල් කිරීමට එදා පුවමාරු වුණු ලියුම් ඔවුන් නොසිතුව ද අද වැදගත් මූලාශ්‍රයක් වීමට බැරි නැත. සමාජ විද්‍යා කේෂ්වය ගැන කතාකරන විට එබදු පුද්ගලික ලියුම් මූලාශ්‍ර කරගත් වැදගත් ගවෙනෙන් ද ඇත. යුරෝපයට හා ඇමරිකාවට පදිංචියට ගිය පෝලන්ත ගොවියන් පිළිබඳ ව තෝමස් හා ස්නැනික් පර්යේක්ෂණයක් සිදුකළ අතර මෙය එම කාලයේ ගොවියන් යැවු පොද්ගලික ලිඡි 764 ක් විමර්ශනයට බඳුන් කිරීමෙකි. ඔවුන් මෙම පර්යේක්ෂණය කළේ යුරෝපයට හා ඇමරිකාවට සංක්මණය වීමෙන් පසු ඇති වූ නාගරීකරණය වැනි ප්‍රශ්න සෞයා බැලීම සදහා ය.

සමාජ ඉතිහාසය පිළිබඳ ව කරුණු සේවීමේ දී වැදගත් වන තවත් මූලාශ්‍රයකි, වාරිකා සටහන්; විවිධ විදේශීකයෝ ලංකාවට පැමිණියන. ඔවුන් අතර පාහියන් හිස්සුව, හියු සාං හිස්සුව, රෝබට් නොක්ස්, ඇස්. මහින්ද පිමි වැන්නන් ප්‍රධානත්වයෙහිලා සැලකිය හැකි ය. මොවුන් ලංකාවේ සමාජමය පසුබිම හදාරා සිංහල හාඡාව පිළිබඳ ව පුළුල් අවබෝධයක් ද ලබා පුළුල් වූ එම දැනුම ලේඛන ගත කළේ ය. එමෙන් ම රෝබට් නොක්ස් ලංකාවේ සිරකරුවෙකු ලෙස දිගු කළක් ජ්‍යවත් විය. මොහු සිංහල ඉගෙන ගෙන සිංහල ජ්‍යවත් පිළිබඳ මතා අවබෝධයක් ලබා ගත්තේ ය. සිංහල වාරිතු වාරිතු ආගම පිළිබඳ ව හැසීරීම් රටාවන් වෙද හෙදකම් ආදිය පිළිබඳ පුළුල් දැනුම ලේඛන ගත කළේ ය. ඒ තුළින් එකල සමාජමය පසුබිම පිළිබඳ ව පුළුල් දැනුමක් අපට ලබාගත හැකි ය.

ඉතිහාසයේ පාවිච්ච කර ඇති වවන ද සමාජ විද්‍යා මූලාශ්‍රයන් ලෙස අපට පිළිගැනීමට සිදුවේ. “පිරිවෙන” යන වචනය වර්තමානයේ පාවිච්ච වන අර්ථයට වඩා පුළුල් අර්ථයකින් අනිතයේ දී පාවිච්ච වූ බව පෙනේ. එනම්, “පිරිවෙන” යන තාමය සාමාන්‍යයෙන් හිස්සුන් රස්ව හිද සාකච්ඡා පවත්වන ස්ථානයට ද, එසේ ම සාමාන්‍ය ස්ථානයට ද යනුවෙන් ව්‍යවහාර වනු බව පැරණි ලියවිලිවලින් ගමන වේ. විභාර යනු සාමාන්‍යයෙන් හිස්සුන්ගේ

වාසස්ථානයට ව්‍යවහාර නාමයකි. අප පෙර බොද්ධ සිද්ධස්ථාන ආදිය පිළිබඳ ව කතා කිරීමේ දී වර්තමානයට වඩා පුළුල් තෝරුමක් ඔස්සේ සමාජ විද්‍යාත්මක ව එදෙස බැලිය හැකි ය.

සමාජ විද්‍යාව යනු සමාජය පිළිබඳ පුළුල් දැනුමක් ලබා ගැනීම තම ඒ කාලවකවානුව තුළ ඒ ඒ සමාජ වර්යාවන් කෙබඳ විද ඒ ඒ සීමාවන් තුළ වර්තමාන සමාජ තත්ත්වයන් කෙබඳවන්නේ ද යන්න පිළිබඳ ව සෞයා බැලිමේ දී අපට මූලාශ්‍රවල උපයෝගිතාව පැහැදිලි වේ. මෙම මූලාශ්‍ර අතර වඩාත් වැදගත් වන්නේ ලිඛිත මූලාශ්‍ර ය. ඒ නිසා සමාජ විද්‍යා පර්යේෂණ තුළ දී ලිඛිත මූලාශ්‍රවලින් ලැබෙන පිටිවහල මනාව ගම්‍යමාන වේ.

7.3 දත්ත රස් කිරීම

පර්යේෂණයකට අවශ්‍ය දත්ත අපට ඉඩී තොලැබේ. ඒවා පර්යේෂකයා විසින් එකතු කර ගත යුතු ය. විවිධ උපකරණ භාවිත කර දත්ත රස් කිරීම අවශ්‍ය ය. දත්ත රස් කිරීම සංකිරණ ක්‍රියාවලියක් වේ. අවශ්‍ය දත්ත හඳුනා ගැනීම, ඒ සඳහා අවශ්‍ය උපකරණ පිළියෙළ කිරීම, එම උපකරණ ක්‍රියාත්මක කොට අවශ්‍ය දත්ත රස් කිරීම, තොරතුරු බවට ඒවා පත් කිරීම, වාර්තා කිරීම ආදිය දත්ත රස් කිරීමේ ක්‍රියාවලියට අයත් වේ. මෙම සමස්ත ක්‍රියාවලිය **උපකරණකරණය (Instrumentation)** ලෙස ගැන්කෙල් භාවාලන් (Fraenkel, Wallen, 1993) ප්‍රකාශ කරයි. ගුප්තාගේ (Gupta 1993) අදහසට අනුව දත්ත රස් කිරීම යනු අධ්‍යයනය කරනු ලබන ගැටපු පිළිබඳ ව රීට අදාළ ව තොරතුරු රස් කිරීමේ ක්‍රියාවලියයි. පර්යේෂණයට අදාළ දත්ත එකතු කර ගැනීම සඳහා පර්යේෂකයා අනුගමනය කරන කුම ශිල්ප දත්ත රස් කිරීමේ කුම ලෙස (ගුණස්ශකර 1996) විසින් පෙන්වා දේ.

මෙම අදහස්වලට අනුව දත්ත රස් කරන උපකරණ සැලසුම් කිරීම, තොරා ගැනීම හා පරිපාලනය ඇතුළත් ක්‍රියාවලිය දත්ත රස් කිරීම ලෙස සඳහන් කළ හැකි ය. යම්කිසි ගැටුවක් අධ්‍යයනය කිරීමට අවශ්‍ය විවිධාකාර තොරතුරු අදාළ කුම උපයෝගි කරගෙන තිවරදී ව සපයා ගැනීම දත්ත රස් කිරීම වේ.

දත්ත රස් කිරීමේ දී සලකා බැලිය යුතු කරුණු

අධ්‍යායනයක දී තම අධ්‍යායන අරමුණට අදාළ තොරතුරු පමණක් රස් කිරීම කෙරෙහි අවධානය යොමු කළ යුතු ය. එසේ ම අවශ්‍ය දත්ත රස් තොකිරීම මෙන් ම අනවශ්‍ය දත්ත එකතු කිරීම ද අධ්‍යායනයෙන් ලබාගන්නා නිගමන සාධාරණීයකරණය කිරීම කෙරෙහි අහිතකර ලෙස බලපානු ලැබේ.

දත්ත රස් කිරීමේ දී මූලික වශයෙන් අවධානය යොමු කළ යුතු කරුණු තුනක් සේනාධිර හා වනස්පිහ පෙන්වා දී තිබේ.

- i. ප්‍රමාණවත් දත්ත තිබේ ද සි නිගමනය කිරීම
 - ii. දැන සිටි දත්ත පිළිබඳ ව සොයා බැලීම
 - iii. ප්‍රාථමික හා ද්විතීයික මූලාශ්‍ර ගැහුරින් හැදැරීම

(සේනාධිර, වනස්පිංහ, 2004:74)

ගැටලුවේ ස්වභාවය හා අරමුණට අදාළ ව දත්ත රස් කිරීම සැලෙසුම් නොකළහාත්, ඇතැම්විට පර්යේෂකයාට දත්ත රස් කිරීමේ ක්‍රියාවලිය තීරස එකක් වීමට ද ප්‍රාථමික ප්‍රාග්ධන දත්ත ලබා ගැනීමට අපහසු වීම යි.

පරයේෂණයේ ස්වභාවය අනුව ද දත්ත රස් කිරීම විවිධ වේ. එම නිසා දත්ත රස් කිරීමේ දී තමා අනුගමනය කරන පරයේෂණ ප්‍රවේශය කෙරෙහි ද අවධානය යොමු කළ යුතු ය. උදහරණ ලෙස සම්ක්ෂණ ක්‍රියාවලියක දී ප්‍රශ්නාවලි, නිරික්ෂණ, සම්මුඛ සාකච්ඡා වැනි ක්‍රම දත්ත රස් කිරීමට යොද ගත හැකි ව්‍යව ද එතිනාසික පරයේෂණවල දී ලේඛන පරික්ෂාව හා ප්‍රාථමික මූලාශ්‍ර ඇසුරින් දත්ත රස් කිරීමට සිදු වේ.

දත්ත රස් කිරීමේ දී සලකා බැලිය යුතු කරුණු පිළිබඳ විග්‍රහයක් පහත වගුවෙන් දක්වේ.

දත්ත රස් කිරීමේ දී සැලකිය යුතු කරුණු

කරුණු	අවධානය යොමු කළ යුතු ආකාරය
1. පර්යේෂණ ගැටුවට අදාළ රස් කිරීම	පර්යේෂණයෙන් අධ්‍යායනය කිරීමට බලාපොරොත්තු වන ගැටුවලට අදාළ කරුණු පමණක් රස් කිරීම අවශ්‍ය ය. උදා:- ශ්‍රී ලංකාවේ පාසල්වල දිෂා විනය පිරිහිම අධ්‍යායනය කරන්නේ නම් පාසල්වල පවතින වෙනත් ගැටුවලට අදාළ තොරතුරු එකතු නොකිරීමට වග බලාගත යුතු ය.
2. දත්ත රස් කරන උපකරණවලට අදාළ උපදෙස් පැහැදිලි ව හා නිශ්චිත ව ඉදිරිපත් නොකිරීම.	ප්‍රශ්නාවලි, තිරික්ෂණ පත්‍රිකා, සැලසුම් ලැයිස්තු වැනි උපකරණවලදී ප්‍රතිච්චයාට පැහැදිලි ව උපදෙස් ලබාදීම අවශ්‍ය ය. ප්‍රශ්නාවලියට පිළිතුරු ලබා දෙන ආකාරය පැහැදිලි නොමැති වුවහොත් ලැබෙන ප්‍රතිච්චර අසම්පූර්ණ විය හැකි ය.
3. දත්ත රස් කරන උපකරණ නිරවුල් ව හා පැහැදිලි ව විය යුතු ය.	දත්ත රස් කිරීමට ලබා දෙන උපකරණ සකස් කිරීමේ දී පැහැදිලි ව ඉදිරිපත් කිරීම කෙරෙහි ද සැලකිලිමත් විය යුතු ය. ප්‍රශ්නාවලියක් සකස් කිරීමේ දී කෙටි සරල මෙන් ම අවශ්‍ය කරුණු පමණක් ලබා ගත හැකි වන සේ සකස් කිරීම අවශ්‍ය ය.
4. හාවිත කරන හාඡාව ව්‍යාකුල නොවීම.	දත්ත රස් කිරීමේ දී හාවිත කරන වවන සරල හා පැහැදිලි වීම ද අවශ්‍ය ය. ප්‍රතිච්චර ලබාදීමට අපහසු, දෙළඩී තේරුම් සහිත අර්ථ විරහිත වවන නොයෙදීමට සැලකිලිමත් විය යුතු ය.
5. ප්‍රතිච්චරකයන්ගේ වයස හා අධ්‍යාපන මට්ටම	දත්ත රස් කිරීමේ දී ප්‍රතිච්චරකයන්ගේ වයස හා අධ්‍යාපන මට්ටම කෙරෙහි ද සැලකිලිමත් විය යුතු ය. වැඩිහිටියෙකුගෙන් ලබා ගන්නා තොරතුරු අවුරුදු 10 ක ප්‍රමායෙකුගෙන් ලබා ගත නොහැකි ය.

6. ප්‍රතිචාර ලබා ගත හැකි විකල්ප ක්‍රම

තමා අපේක්ෂා කරන ක්‍රමය ක්‍රියත්මක කිරීමට නොහැකි වුවහොත් ඒ සඳහා ගතහැකි විකල්ප ක්‍රියා මාර්ග කෙරෙහි ද දත්ත රස් කිරීමට ප්‍රථම අවධානය යොමු කළ යුතු ය. උදහරණ ලෙස සම්මුඛ සාකච්ඡා මගින් දත්ත ලබා ගැනීමට සැලසුම් කළ ද, එය නොහැකි වූ විට ප්‍රශ්නාවලි මගින් දත්ත රස් කිරීම.


දත්ත රස් කිරීමේ දී පර්යේෂකයා අනුගමනය කරන උපකරණයේ ස්වාභාවය, ලබා ගත යුතු දත්තවල ස්වභාවය, දත්ත ලබා ගන්නා නියැදියේ ප්‍රමාණය හා එහි විසිරීම අනුගමනය කළ හැකි විකල්ප ක්‍රම හිල්ප, දත්ත රස් කිරීමේදී මතුවිය හැකි බාධාවන් හා සීමා, දත්ත විශ්ලේෂණයකරණ ආකාරය, ලබා ගන්නා නිගමන, සාමාන්‍යකරණය, ජනගහනයේ ස්වභාවය ආදි වශයෙන් කරුණු රසක් පිළිබඳ ව අවධානය යොමු කළ යුතු බව පැහැදිලි ය. එසේ මූලික සැලසුමේ දී ක්‍රමවත් ව කටයුතු නොකිරීමෙන් පර්යේෂණය අතරමග ඇණිහිටීම පවා සිදුවිය හැකි ය.

දත්ත රස් කිරීමේ දී මතුවිය හැකි ගැටුලු

දත්ත රස් කිරීම සැලසුම් කරන අවස්ථාවේ දී ම පර්යේෂකයා මතුවිය හැකි ගැටුලු කෙරෙහි ද සැලකිලිමත් විය යුතු බව ඉහත දක්වා ඇත. ඇතැම්විට අපේක්ෂා ප්‍රතිචාර ලබා ගත නොහැකි වීම මෙහි දී මූහුණදීමට සිදුවන ප්‍රධාන ගැටුවක් වේ. එසේ ම හිතාමතාම වැරදි ප්‍රතිචාර ලබාදීම ද තවත් ගැටුවකි. උදහරණ ලෙස ප්‍රතිචාරකයන්ගේ ආදයම් මට්ටම් විමසීමක දී අසත්‍ය ප්‍රතිචාර ලබා දෙන බව දකිනෙකි ය.


පර්යේෂණ ක්‍රියාවලියේ දී පර්යේෂකයන් දත්ත රස් කිරීම ආශ්‍රිත ව මූහුණ දෙන ගැටුලු 2.1 රුප සටහනෙන් දක්වේ.

2.1 රුප සටහන - දත්ත රස් කිරීමේදී මත්විය හැකි ගැටුපු



දත්ත රස් කිරීම සැලසුම් කිරීමේ දී මත්විය හැකි බාධක පිළිබඳව උපකල්පනය කොට ඒ සඳහා විකල්ප ක්‍රියා මාරුග සැලසුම් කිරීම ද අවශ්‍ය වේ. උදහරණ ලෙස සම්මුඛ පරීක්ෂණය සඳහා තෝරා ගත් නියැදියක් ඒ සඳහා යොදු ගත තොහැකි වුවහොත් තැපැල් ප්‍රශ්නාවලියක් මාරුගයෙන් තොරතුරු ලබාගැනීමට කටයුතු කිරීම දැක්විය හැකි ය.

දත්ත රස් කිරීම ආරම්භයේ දී පැන නගින ප්‍රශ්න කිහිපයක් වේ.




(ගුණසේකර 1996)

පර්යේෂකයෙකුට ඉහත සඳහන් ගැටුලු පිළිබඳ ව නිරවුල් හා පැහැදිලි අවබෝධයක් තොනිත්වීම මගින් ලබා ගන්නා දත්ත තුළින් අදාළ පර්යේෂණයට අභිතකර බලපෑම් ඇතිවිය හැකි ය. එම නිසා ලබා ගන්නා දත්ත ඉතාම නිවැරදි යෝගා උපකරණ ආශ්‍රිත ව ලබා ගැනීමටත් අධ්‍යායන ගැටුලුවට අදාළ නියැදියේ හැකියාව, ගුණාංග, ආකල්ප ආදි ලෙස ලබා ගත යුතු තොරතුරු නිවැරදි ව ලබා ගැනීමටත් පර්යේෂකයා උනන්දුවිය යුතු ය.

2.3 දත්ත රස් කිරීමේ උපකරණවල ගුණාංග

දත්ත රස් කිරීමේ දී ප්‍රශ්නාවලි, නිරිස්සණ පත්‍රිකා, සම්මුඛ සාකච්ඡා සලසුම්, පරීමාණ දරුණක ආදි විවිධ උපකරණ භාවිත කළ හැකි ය. මෙම උපකරණ භාවිතයට පෙර ඒවායේ ගුණාංග විමසීම ද අවශ්‍ය වේ. දේශ සහිත උපකරණයකින් ගන්නා මිනුම් ද දේශ සහිත බව අමුතුවෙන් කිව යුතු නොවේ. දත්ත රස් කිරීමේ උපකරණවල ප්‍රධාන ගුණාංග 04 ක් තිබිය යුතු බව පුළුන්කෙල් භාවාලන් පෙන්වා දෙයි.



වලංගුතාව

වලංගුතාව යනු අදාළ විම ලෙස ද හැදින්විය හැකි ය. යොද ගන්නා උපකරණ භාව ඒ තුළින් ලබා ගන්නා දත්ත ගැටුවට අදාළ විය යුතු ය. උදාහරණ ලෙස මානව වංශ අධ්‍යායනය යටතේ කරනු ලබන අධ්‍යායනයක දී පරෝශකයා ම පරෝශන හූමියේ රැඳී සිට නිරික්ෂණය කිරීම අවශ්‍ය ය. එවැනි නිරික්ෂණයේ දී තමාට අවශ්‍ය කරුණු පමණක් නිරික්ෂණය කළ යුතු ය. පුද්ගල ආකල්ප පිළිබඳ සමික්ෂණයක දී ආකල්පවලට පරිබාහිර කරුණු ලබා ගැනීම වලංගුහාවය අඩුවීමට හේතු විය හැකි ය. එසේ ම විෂයයක සාධන මට්ටම් පරීක්ෂාව පිළිබඳ ව සාධාරණ තිගමනවලට එළඹිය නොහැකි වේ නම් එහිදී ද වලංගුතාවක් ඇතැයි පිළිගත නොහැකි ය.

විශ්වසාතාව

එක් වරක් ලබා ගන්නා මිනුම් තවත් අවස්ථාවක එම මිනුම ම ලබා ගැනීමේ දී ඒ සැම අවස්ථාවක දී ම සමාන ප්‍රතිඵල ලැබේ නම් එහි දී

විස්වාසනීයත්වයක් ඇතැයි කිව හැකි ය. උදහරණ ලෙස ප්‍රශ්නාවලියක් දී එක පාසලක ශිෂ්‍යයින්ගේ ලබා ගන්නා තොරතුරු තවත් පාසලකට එම ප්‍රශ්නාවලිය ම දුන්වීට පළමු තොරතුරුවලට සමානතාවක් දක්වීම ගත හැකි ය. එහිදී එම ප්‍රශ්නාවලිය මෙන්ම ලබා ගත් දත්ත ද විශ්වස්‍යතාවකින් යුත්ත යැයි සඳහන් කළ හැකි ය.

වාස්තවික බව

පුද්ගල බද්ධ බවින් තොර ව විෂයානුබද්ධ වීම වාස්තවික බව ලෙස සඳහන් කළ හැකි ය. දත්ත ලබා ගැනීමේ දී පූර්ව විනිශ්චයන්ගේන් තොර ව කටයුතු කළ යුතු ය. යම් පාසලක් පිළිබඳ ව පර්යේෂකයා තුළ අපැහැදීමක් ඇතිවිට එම ආයතනය පිළිබඳ ව පර්යේෂකයා කරන නිරික්ෂණ හා ඒ ආශ්‍රිත ව ලබා ගන්නා දත්ත අගතිගාමී වේ. එසේ අගතිගාමී නොවී අධ්‍යයනය කරන ගැටලුවට විෂයයට අරමුණෙට අදාළ ව මධ්‍යස්ථා ව දත්ත රස් කිරීම වාස්තවික බව වේ.

ප්‍රායෝගික බව

අධ්‍යයනයක් සඳහා දත්ත රස් කිරීමේ දී හාවිත කරන මිනුම් උපකරණවල ප්‍රායෝගික බව කෙරෙහි ද සැලකිලිමත් වීම අවශ්‍ය ය. තමන් පිළියෙල කරන ප්‍රශ්නාවලි හෝ නිරික්ෂණ පත්‍රිකාව ක්‍රියාත්මක කළ නොහැකි නම් එහි දී ප්‍රායෝගික බවක් ඇතැයි ප්‍රකාශ කළ නොහැකි ය. උදහරණ ලෙස අධික වියදමක් දරා සකස් කරන ප්‍රශ්නාවලියකට අධ්‍යයන නියැදියට පිළිතුරු දීමට අපහසු නම් එහි ප්‍රායෝගික බවක් නොමැත. දුෂ්කර ගමක ගැමියන් උදෙසා ඉංග්‍රීසි මාධ්‍යයෙන් සකස් කරන ප්‍රශ්නාවලියක් මිට නිදසුන් වේ. එම නිසා දත්ත රස් කිරීමේ දී නියැදියේ ස්වභාවය, මිනුම් උපකරණ බෙද හැරීමේ පහසුව, ගතවන කාලය, වැයවන වියදම, ඉන් සිදුවන අවාසිද්‍යක තත්ත්වයන්, නිගමනවලට එළාණිමට ඇති හැකියාව ආදි කරුණු පිළිබඳ ව අවධානය යොමු කළ යුතු වේ.

දත්ත රස් කිරීමේ දී එක් උපකරණයක් මගින් පමණක් දත්ත ලබා ගැනීමෙන් විශ්වස්‍යතාව හා වලංගුතාව හින වීමට ඉඩකඩ තිබේ. එම නිසා එකම කාරණය පිළිබඳ දාෂ්ටේකෝණ කිහිපයකින් දත්ත ලබා ගැනීම වැදගත් වේ. උදහරණ ලෙස පාසලක ප්‍රවණ්ඩකාරී ශිෂ්‍යයෙකු පිළිබඳ ව කරන ප්‍රතේශාක අධ්‍යයනයක දී ගුරුවරයාගෙන් ලබා ගන්නා වාර්තාවලින් පමණක් සැහීමට පත් නොවී, නිරික්ෂණය, සම්මුඛ සාකච්ඡා, ආකල්ප, පරිමාණ වැනි ක්‍රම ශිල්ප ද හාවිත කිරීම ප්‍රයෝගනවත් වේ. එය ත්‍රිකෝෂකරණය ලෙස පර්යේෂණ සාහිත්‍යයේ දී හැදින්වේ.

සමාලෝචනය

දත්ත රස් කිරීම හෙවත් උපකරණකරණය පිළිබඳ ව මෙම පරිච්ඡේදයේ දී සාකච්ඡා කරන ලදී. එහිදී දත්ත ලබා ගැනීමට උපකරණ සැලසුම් කිරීම, තොරු ගැනීම, පරිපාලනය, වාර්තා තබා ගැනීම ඇතුළත් සමස්ත ක්‍රියාවලිය දත්ත රස් කිරීම ලෙස හඳුනා ගන්නා ලදී. දත්ත රස් කිරීමේ දී ගැටුවට අදාළ දත්ත පමණක් රස් කිරීම උපකරණ සඳහා පැහැදිලි හා නිශ්චිත උපදෙස් ලබා දීම, හාවිත කරන හාජාව ව්‍යාකුල නොවීම, ප්‍රතිචාරකයන්ගේ ස්වභාවය සැලකීම, ප්‍රතිචාර ලබා ගත හැකි විකල්ප ක්‍රම හාවිතා කිරීම, ජනගහනයේ හෝ තියැදියේ විසිරීම වැනි සාධක කෙරෙහි අවධානය යොමු කළ යුතු බව ද අනාවරණය විය.

දත්ත රස් කිරීමේ දී විවිධ ගැටුවලට මූහුණ දීමට පර්යේෂකයාට සිදුවිය හැකි අතර ඒ සඳහා පූර්ව සුද්‍යනමක් තිබීම ද අවශ්‍යය. කාලය, ස්ථානය, ප්‍රදේශයන් ලබා ගන්නා තොරතුරු වැනි ක්ෂේත්‍ර තුළින් බාධක මතුවිය හැකි ය. දත්ත රස් කිරීමේ උපකරණ වලංගුතාව විශ්වසාතාව වාස්ත්‍රවික බව හා ප්‍රායෝගික බව යන ගුණාගවලින් සමන්විත විය යුතු බව ද දක්නට ලැබුණි.

ඉගෙනුම ක්‍රියාකාරකම්

- “දත්ත රස් කිරීම යනු ක්‍රියාවන් රසක එකතුවකි” සාකච්ඡා කරන්න.
- දත්ත රස් කිරීමේ දී පර්යේෂකයෙකු අවධානය යොමු කළ යුතු කරුණු ලැයිස්තුගත කරන්න.
- දත්ත රස් කිරීමේ දී මතුවිය හැකි ගැටු සාකච්ඡා කරන්න.
- දත්ත රස් කිරීමේ දී මතුවිය හැකි ගැටු 3ක් සඳහා විසඳුම් යෝජනා කරන්න.
- දත්ත රස් කිරීමේ දී උපකරණවල තිබිය යුතු ගුණාග උද්‍යරණ ඇසුරින් විගුහ කරන්න.

7.4 සරල සමාජ විද්‍යා පරෝධීයක නිරත ව වාර්තාවක් ඉදිරිපත් කිරීම

මෙහි දී පළමුව ඔබ විසින් කළ යුතු වන්නේ අධ්‍යයනයට අනිප්‍රේරිත කෙශ්ටුය පිළිබඳ විමසා බැලීම ය. එනම් මාත්‍රකා සේවීමට පෙර ලියා පළ කොට ඇති පරෝධීය පොත පත පිළිබඳ ව කියවා කිසියම් දැනුමක් ඇති කර ගැනීමයි. පරෝධීය පොතපත කියවීම තුළින් අදාළ පරෝධීය කාර්යය පිළිබඳ උගත් දැනුමක් ගොඩනගා ගත හැකි ය. ඒ සඳහා ප්‍රස්ථකාලය මතා පිටිවහලක් වේ. දිනපතා ප්‍රස්ථකාලයට ගොස් පත පොත පරිඹිලනය ඒ සඳහා වැදගත් ය. කියවීමෙන් බුද්ධිය පිබිදෙන අතර එමගින් සිතන්නට පෙළමේ.

සිතන්නට බැරි අයට පරෝධීය කිරීම අපහසු ය. සාමාන්‍යයෙන් අධ්‍යාපන ක්‍රියාවලිය මගින් ප්‍රධාන සේවා 03 ක් සිදුවේ. එනම්,

1. අධ්‍යයනය
2. පරෝධීයවල නිරත වීම
3. ඉන් ලබා ගන්නා දැනුම රටට හා ලෝකයාට දායාද කිරීම

යනුවෙනි.

ජ්වක වෛද්‍ය වරිත කරාවේ ද සරල පරෝධීයක්මක ප්‍රවේශයක් දැක්වේ. ජ්වකගේ ගුරුවරයා ඔහුට වෛද්‍යාව උගත්වා මෙසේ පවසන ලදී. මේ තුවර වටා ඇවිද මාශධයකට නොගන්නා ගසක්, මුලක්, පැළයක්, කොළයක් ඇත්තම් අරගෙන එන්න. ඒ අනුව ජ්වක සැම තැන ම සෞයා බැලුවද තමුත් බෙහෙතකට නොගන්නා දෙයක් ඔහුට හමුවුණේ නැත. ජ්වකට ඔහුගේ ගුරුවරයා මේ දුන්නේ ප්‍රායෝගික අභ්‍යාසයකි. එනම් උගත් දේ ප්‍රායෝගික ව යොදා ගන්න හැකි ද කියා බැලීම යි. ඒ අනුව ඔබ සිදු කිරීමට අපේක්ෂිත සරල සමාජ විද්‍යා පරෝධීය කාර්යය ද එබදු දෙයකි. ඔබ උගත් දේ ප්‍රායෝගික ව ප්‍රයෝගනයට ගත හැකි ද යන්න මෙම පරෝධීය කාර්යයෙන් විමසා බලනු ලැබේ.

ඒ අනුව මෙහි දී සරල සමාජ විද්‍යා පරෝධීයක නියැලීම සඳහා අනුගමනය කළ යුතු පියවර කිහිපයක් විමසා බලමු.

- ගැටළුව හදුනා ගැනීම
- ගැටළුව විගුහ කිරීම
- උපන්‍යාස (ළපකල්පන) ගොඩනැගීම
- පරෝධීය අරමුණු හදුනා ගැනීම
- නියැදිය හදුනා ගැනීම

- කුමවේදය යෝජනා කිරීම
- වඩා සුදුසු කුමවේදයක් තෝරා ගෙන එය ක්‍රියාත්මක කිරීම
- දත්ත රස් කිරීම
- දත්ත විශ්ලේෂණය
- කාල රාමුව
- නිගමනය හා යෝජනා

මෙහි දී ඔබගේ පර්යේෂණ කාර්යය සඳහා උපයෝගී කර ගත හැකි සරල මාත්‍රකා කිහිපයක් උදාහරණ ලෙස දක්විය හැකි ය.

1. දහම් පාසලට මල් රැගෙන එන ලුමුන් ගේ ආර්ථික තත්ත්වය පිළිබඳ අධ්‍යයනයක්
2. ප්‍රාථින අධ්‍යාපනයට යොමුවන හික්ෂුන් වහන්සේගේ අනාගත අපේක්ෂාව පිළිබඳ අධ්‍යයනයක්
3. පෝදා සිල් සමාදන් වීම සඳහා විහාරයට පැමිණෙන පිරිසගේ සමාජ තත්ත්වය පිළිබඳ අධ්‍යයනය
4. ගම් පුද්ගල සඳහන් වන පුරාවංත පිළිබඳ අධ්‍යයනයක්
5. පිරිවෙන් අධ්‍යාපනය පිළිබඳ පිරිවෙන් හික්ෂුන් දක්වන ආකළුපය පිළිබඳ අධ්‍යයනයක්

මෙහි දී විශේෂ අවධානයක් යොමු කළ යුතු කාරණයක් සම්බන්ධයෙන් කරුණු විමසා බැලීම ද වැදගත් වේ. එනම් පර්යේෂණයට අදාළ කාල රාමුව, සකසා ගැනීම සම්බන්ධව සි.

පර්යේෂණ යෝජනාවක් ක්‍රියාත්මක කිරීමේ දී කාල තීරණය කිරීම අනිවාර්යයෙන් ම විය යුත්තකි. පර්යේෂණයට අදාළ සාහිත්‍යය සමාලෝචනයේ පටන් වාර්තාව ඉදිරිපත් කිරීම දක්වා වූ සියලු ක්‍රියාකාරකම් සම්පිණ්ධිතය කොට කාලවකවානුව සහිත ව ඉදිරිපත් කිරීම කළ යුතු ය. මෙවැනි කාල සටහනක් හාවිත කිරීම මගින් යෝජිත අධ්‍යයනය කුමානුකූලවත්, අඛණ්ඩවත්, නිවැරදිවත් කර ගෙන යා හැකි අතර පර්යේෂණ වාර්තාව අපේක්ෂාත කාලයට ඉදිරිපත් කිරීමට හැකි ය. කාල සටහන සැකසීමේ දී සිරස් තීරුවලින් කාල

පරාසය ද තිරස් තිරුවලින් කාර්යකොටස් ද දක්වීමට පූඩ්‍රවන. කාල සටහනේ අන්තර්ගත කාර්ය කොටස් සැම පර්යේෂණයකට ම සමාන නොවේ. පර්යේෂණ සඳහා ශේෂු සමික්ෂණ පැවතිය හැකි අතර ම ඇතැම් එවාට එසේ නොවිය හැකි ය. ඒ නිසා පර්යේෂකයා විසින් කිරීමට අපේක්ෂිත අධ්‍යයනයේ සැකැස්ම නිරවුල් ව ඉදිරිපත් කළ යුතු ය. පහත දක්වෙන කාල සටහන සමාජය විද්‍යා විෂයයන් සඳහා යොදා ගත හැකි කාල සටහනකි.

පර්යේෂණ කාල සටහන

නිවැරදි ජ්‍යෙෂ්ඨ	2014.....										
	ඡන	පෙරවා	ම්‍යා	ඩ්‍රීඩ්	සැම	නු	ලු	අග්‍රී	සැකැස්ම	මැක්කාම්පන්දි	නොවැම්බර්
1. සාමිත්‍ය ගෙවීමෙනය	■	■									
2. පර්යේෂණ සැලැස්ම සැකසීම, සංශෝධනය හා අනුමත කර ගැනීම			■								
3. රස් කිරීම සඳහා පුදුසු දත්ත හඳුනා ගැනීම				■							
4. නියැදි තොරා ගැනීම හා නියමුකරණය					■						
5. ක්ෂේෂු සමික්ෂණය						■	■				
6. දත්ත ගොනු කිරීම හා විස්මේෂණය							■	■			
7. වාර්තාවක් සැකසීම									■	■	■

පර්යේෂණ වාර්තා සැකසීම

වාර්තාවක් ඉදිරිපත් නොකරන්නේ නම් පර්යේෂණ සිදු නොකළාක් මෙන් සැලකිය හැකි බව පර්යේෂකයන්ගේ පොදු අදහස වේ. පර්යේෂණ වාර්තාව එපමණුවම වැදගත් අංගයකි.

වාර්තා සැකසීමේ දී යොමු කළ යුතු කරුණු කිපයකි.

- හාජා විලාසය
- පැටලිලි රහිත වඩා දිගු නොවූ වාක්‍ය හාවිතය
- අනවශ්‍ය පිරවුම් පද රහිත බව
- පුද්ගලික හැඟීම් නොව පර්යේෂණ අනාවරණ පදනම් වූ තාර්කිකත්වය
- වරෙනා විරහිත බව
- වගු, රැප සටහන්, ප්‍රස්ථාරවල නිවැරදි ස්ථානගත කිරීම

පර්යේෂණ නිබන්ධය හෙවත් වාර්තාවක් සකස් කිරීමෙන් අනතුරු ව එය එලදායි ව හාවිත කළ හැකි පාර්ශ්වවල අවධානයට යොමු කිරීම ද ඉතා වැදගත් කර්තව්‍යයකි. නොඩේ නම් පර්යේෂණ අනාවරණයෙන් සිදුවන සමාජ මෙහෙවරක් නොමැති වේ. එමෙන් ම බොහෝවිට එක් පර්යේෂණයක් නිසා තවදුරටත් ගැහුරින් අධ්‍යයනයට ලක්විය යුතු නව පර්යේෂණ ගැටුපු හෝ හිදුස් අනාවරණය වීම බොහෝවිට සිදුවන්නකි. තම පර්යේෂණ වාර්තාවෙන් ද එවැනි නව ඉසව් පිළිබඳ පරිදිලක අවධානය යොමු කිරීම ද නිබන්ධයේ අවසාන නිගමන මගින් සිදු කළ හැකි ය.

සමාජ විද්‍යා පර්යේෂණවල නිරත වීම තරමක් දුෂ්කර ලෙස පෙනී ගිය ද එය ඉතා රසවත් නව දැනුම් අනාවරණය වන අගනා ක්‍රියාන්විතයක් බව මේ අනුව පැහැදිලි වේ. එමෙන් ම වාර්තාවක එළිනොදුක් වූ පර්යේෂණයක් සමාජයට එලදායි දෙයක් නොවන බවද මෙහිදී වටහා ගත යුතු ය.

අභ්‍යාසය

1. සමාජ පර්යේෂණයක ප්‍රධාන පියවර නම් කරන්න.
2. ඔබ අධ්‍යයනයට කැමති සමාජ විද්‍යාත්මක විෂය සෙශ්‍රායක් නම් කර එයට අදාළ තොරතුරු මූලාශ්‍ර හඳුන්වා දෙන්න.
3. පර්යේෂණ දත්ත රස් කිරීමේදී සැලකිලිමත් විය යුතු මූලික කරුණු මොනවාද?
4. ඔබගේ පිරිවෙන/පන්සල ආශ්‍රිතව සිදුකළ හැකි සමාජ විද්‍යා පර්යේෂණයක නිරතව වාර්තාවක් ඉදිරිපත් කරන්න.